


تفسیر بیضاوی پر

حاشیہ سیالکوٹی

ڈاکٹر محمد طفیل



ملا عبد الحکیم سیالکوٹی جہاںگیر اور شاہ جہان کے دور کے ایک بلند پایہ فاضل اور صاحب تصنیف عالم تھے وہ اپنی تصنیفات کی وجہ سے سارے عالم میں مشور ہیں مغل دور میں سیالکوٹ کو ایک علمی مرکز کا درجہ حاصل تھا اور بہت سے طالبان علم اپنی علمی پیاس بجانے کے لئے اس شرکارخ کیا کرتے تھے۔ (۱) ملا عبد الحکیم سیالکوٹ میں پیدا ہوئے ان کے والد گرامی کا نام ثمیں الدین تھا وہ ملا مکال کشمیری کے تلامذہ میں سے تھے اور حدائق الحنفیہ کے بیان کے مطابق انہوں نے بہت سے بزرگوں سے اکتساب فیض کیا تھا، بیان کیا جاتا ہے کہ شیخ عبدالحق محدث دھلوی سے انہیں روایت حدیث کی اجازت حاصل تھی۔ (۲)

شیخ عبدالله جان لاہوری نے ملا عبد الحکیم سیالکوٹی کے صاحبزادے عبداللہ کے ذریعے سے ملا سیالکوٹی کی کتابوں کی روایت کی ہے۔ انہوں نے اپنی ساری عمر درس و تدریس میں صرف کی۔


اکبر نے لاہور میں جو مدرسہ قائم کیا تھا ملا سیالکوٹی اس میں استاد تھے اور اس طرح وہ ایک بے عرصے تک لاہور میں قیام پذیر رہے، غالباً یہی وجہ ہے کہ انہیں فاضل لاہوری کے نام سے بھی یاد کیا جاتا ہے۔

انہیں شاہ جہان کے عمد میں نمایاں شہرت میر آئی جب وہ دربار شاہی میں آتے جاتے تھے، انہیں شاہ جہان کے ہاں خاص مقام حاصل تھا اور ان کی علمی خدمات کے اعتراف میں انہیں دوبار سونے میں تکوا گیا اور وہ سونا انہیں بطور عطا یہ دیدیا گیا یہی وجہ ہے کہ انہوں نے خوشحال زندگی گزاری۔

شہ جمان کے دور میں بھی ملا عبد الحکیم سیالکوٹی لاہور میں تدریس کے فرائض سر انجام دیتے رہے۔ ان کے علمی مقام کا یہ عالم تھا کہ ان کا سارے ہندوستان میں فتویٰ تسلیم کیا جاتا تھا۔ (۳) ان کی وفات ۷۴۰ھ میں ہوئی۔ (۴)

علمی کاموں میں، حواشی اور شرح لکھنے میں ملا عبد الحکیم سیالکوٹی کو بلند مقام حاصل ہے۔ وہ اسلامی علوم جیسے تفیری، علم کلام، اصول فقہ، فلسفہ، منطق، علم صرف اور بیانات کے بہت بڑے فاضل تھے۔ انہوں نے مذکورہ مضامین میں سے ہر ایک میں اپنی یادگار تصانیف چھوڑی ہیں۔ ان میں سے اکثر اس وقت کی مقبول کتابوں کے علمی حواشی ہیں۔ ان کے بارے میں محمد صالح کبوہ کا بیان ہے کہ انہوں نے بلند پایہ اساتذہ علم کی کتابوں پر پرمغز اور علمی حاشیہ لکھے۔ فاضل مصنف کی درج ذیل تصانیف ہمیں معلوم ہو سکی ہیں:

- ۱- حاشیۃ تفسیر الرضاوی
- ۲- حاشیۃ مقدمات تلویح
- ۳- حاشیۃ علی المھول طبع قطبیہ ۱۳۶۰ھ، طبع ثانی، قم، ۱۳۰۳ھ
- ۴- حاشیۃ میر سید شریف
- ۵- حاشیۃ علی شرح موافق
- ۶- حاشیۃ شرح عقائد تفتازانی
- ۷- حاشیۃ خیال
- ۸- حاشیۃ شرح شبیہ
- ۹- حاشیۃ علی شرح المطالع
- ۱۰- حاشیۃ شرح ملا صدر
- ۱۱- حاشیۃ عبد الغفور مع تکملہ، طبع لکھنؤ
- ۱۲- حاشیۃ شرح العقائد دوانی
- ۱۳- حاشیۃ شرح حکمة العین
- ۱۴- حاشیۃ شرح حکمة العین
- ۱۵- حاشیۃ مراج الارواح
- ۱۶- دلائل التجید
- ۱۷- در شیخ
- ۱۸- حاشیۃ شرح التہذیب
- ۱۹- القول الجیط
- ۲۰- حاشیۃ سیالکوٹی علی تصریف (۶)
- ۲۱- حاشیۃ کشف
- ۲۲- حاشیۃ الافقاں (۷)
- ۲۳- الرسالۃ الفتاوی
- ۲۴- الدرۃ الفردیعۃ تحقیق مسئلہ العلم
- ۲۵- زبدۃ الافکار (۷)
- ۲۶- شرح القطبی - المجموع الحواشی - طبع دارالاشرافۃ العربیہ کوئٹہ



ان کی شروح اور حواشی بہت مقبول ہوئے اور درس نظامی کے اساتذہ آج تک ان کے حواشی و شروح سے استفادہ کر کے طلباں کو درس دیتے ہیں۔ ان کی تصانیف کے بارے میں صاحب سبعة المرجان فی آثار ہندوستان نے لکھا ہے۔


لہ تصانیف غراء واثرہ فی الامم۔ راجحة فی دیبار العرب والمعجم^(۱)

عبدالله بن عمر البیضاوی کی ادوار التنزیل و اسرار التویل کو قرآن حکیم کی تفاسیر میں ایک بلند مقام حاصل ہے اگرچہ یہ قرآن حکیم کی مکمل تفسیر ہے تاہم محققین کا خیال ہے کہ اس میں بہت سے مسائل ایسے ہیں جن پر تفصیل سے بحث نہیں ہوئی۔

اس کتاب کی اہمیت کا اندازہ اس امر سے لگایا جاسکتا ہے کہ یہ عرصہ دراز سے داخل نصاب رہی ہے اور اب بھی بر صغیر میں ایضاً جلالیں اور کشاف تینوں کتابیں کسی نہ کسی صورت میں دینی مدارس اور جامعات میں شامل نصاب ہیں اور انہیں اس خطہ میں انتہائی شرت حاصل ہوئی ہے۔ یہ کتابیں چونکہ اختصار کو ملحوظ رکھتے ہوئے لکھی گئی تھیں۔ اس لئے علماء نے ان تینوں تفاسیر پر حواشی لکھے۔ تفسیر البیضاوی کی بہت سے اہل علم لوگوں نے مختلف انداز میں تشریح کی ہے۔ مگر ان سب میں ملا عبد الحکیم کا حاشیہ بہت واقع اور اہم سمجھا جاتا ہے۔ اس کے بہت سے قلمی نسخے مختلف کتب خانوں میں موجود ہیں۔ اور یہ کتاب طبع بھی ہو چکی ہے۔ اس کتاب کا ایک قلمی نسخہ اسلامیہ کالج پشاور کے کتب خانہ میں مسلسل نمبر ۲۲ پر ہے۔ نیز یہ کتاب دوسری بار ۱۹۷۵ء میں کوئندہ سے طبع ہو کر شائع ہو چکی ہے۔

ملا صاحب کی یہ تصنیف تفسیر البیضاوی کے ابتدائی پونے دو پاروں کی تشریح ہے۔ چونکہ یہ حصہ اہم مسائل سے بحث کرنا تاہم اور عموماً شامل نصاب رہا ہے، اس لئے ملا صاحب نے اس حصہ کی تشریح کرنا زیادہ ضروری سمجھا۔ کتاب کے آخر میں انہوں نے اس ارادے کا اظہار کیا ہے کہ بعد میں وہ اپنا کام مکمل کریں گے لیکن ذکورہ حصے کے بعد غالباً وہ نہ لکھے سکے۔ ان کی یہ شرح دوسرے پارے کے ثلث سورۃ البقرہ کی آیت ۲۲۹ تک پہنچ کر ختم ہو جاتی ہے۔

مصنف کا مقصد تفسیر البیضاوی کی مشکلات کو حل کرنا ہے۔ یہ بات بھی ان کے پیش نظر ہے کہ دوسروں کو اسے سمجھنے میں زیادہ آسانی ہو۔ یہی وجہ ہے کہ انہوں نے البیضاوی کے چھوٹے چھوٹے جملوں اور کہیں کہیں پر مبہم تفسیر کی تشریح و توضیح پوری تفصیل سے کی ہے۔ مصنف نے اس بات کی کوشش کی ہے کہ وہ مشکل مقلمات کو حل کریں تاکہ پڑھنے والے اس علمی تفسیر سے زیادہ سے زیادہ



فائدہ اٹھا سکیں۔

ملا سالکوئی نے زبان و بیان اور نقطہ کی باریکیوں کا ذکر کیا ہے۔ مشکل الفاظ اور مخصوص طرز ادا کی تشریح کی ہے۔ بلاشبہ اس میں وہ دوسرے شارحین پر بازی لے گئے ہیں۔ ان کی تشریحی عبارتیں زیادہ آسان ہیں جن سے پڑھنے والے کو بغیر کسی الجھن کے بات سمجھنے میں مدد ملتی ہے۔ قرآن مجید کی سب سے صحیح واضح اور اچھی تفسیر خود نبی کریم ﷺ نے اپنی زبان مبارک سے کی تھی۔ ان کے صحابہ کرام نے ان اقوال کو حفظ کر لیا تھا اور موقع محل کے مطابق انہی اقوال کی روشنی میں عمل کرتے تھے۔ قرآن کریم میں بہت سے ضروری مسائل کی طرف محض اشارے ملتے ہیں۔ ان اشاروں کو سمجھنے کے لئے ہمیں احادیث کی طرف رجوع کرنا پڑتا ہے کیونکہ نبی کریم ﷺ کے اقوال و افعال سے آیات کی تشریح ہوتی ہے۔ انہیں تمام نامور مفسرین کی طرح قاضی صاحب بھی اپنی تفسیر میں احادیث نقل کرتے ہیں اور ان سے قرآنی آیات کی تفسیر زیادہ آسان ہو جاتی ہے صاحب حاشیہ نے ان احادیث کے علاوہ بھی کہیں کہیں اضافہ کرتے ہوئے مزید حدیثیں بھی شامل کی ہیں۔ قاضی البیضاوی نے بعض مقالات پر متعلقہ حدیث تو نقل کی ہے مگر اس کی تفصیل بیان نہیں کی ہے اور نہ ہی راوی کا نام لکھا ہے۔ ملا صاحب نے اس کی کو پورا کیا ہے اور راوی کا نام لکھ دیا ہے انہیں جن روایتوں کی صحت پر شبہ ہے ان پر علمی اندازیں بھی بحث کی ہے۔

قاضی البیضاوی نے قرآن حکیم کی آیت و امنوا بالازللت صدقۃ "لما مکرم" (۹) کی تفسیر بیان کرتے ہوئے نبی اکرم ﷺ کی ایک حدیث نقل کی ہے جس میں مذکور ہے کہ اگر موی علیہ السلام زندہ ہوتے تو وہ بھی میرے دین کی اتباع کرتے۔ تفسیر البیضاوی میں اس حدیث کا کوئی حوالہ نہیں نقل کیا گیا ہے۔ صاحب حاشیہ نے پورا واقعہ نقل کر کے اس کے بعد نبی ﷺ کے الفاظ بھی نقل کئے ہیں۔

وَالَّذِي نَفْسُ مُحَمَّدٍ بَيْهِ لَوْيَدُهُ لَكُمْ مُوسَى فَاتِّبِعُوهُ وَتَرْكِتُمُونِي لَعْلَّتُمْ عَنْ

سواء السَّبِيلِ وَلَوْ كَانَ حِيَا وَادِرَاكَ نَبُوتِي لَا تَبْعَنِي (۱۰)

اس عبارت کے بعد فاضل عُشی نے لکھا ہے رواہ الدارمی کتابی المشکوہ اسی طرح سے اور بہت سے مقالات پر احادیث کا حوالہ دیا ہے۔ قاضی صاحب سے بعض مقالات کی تفسیر بیان کرنا باتی رہ گئی تھی۔ ملا عبدالحکیم ایسے مقالات پر واعلم ان المصنف رحمة الله تعالى لم یفسر لکھ کر خود اس کی تفسیر بیان کرتے ہیں۔

یہ حاشیہ ان کی علمی قابلیت کے ساتھ مذہبی معلومات پر عبور اور قرآن فتحی کی روشن دلیل ہے۔

اس حاشیہ کی وجہ سے انہیں بڑی شہرت حاصل ہوئی۔ خلاصے الائٹ میں لکھا ہے کہ علامے ہند کے درمیان جو مرتبہ ان کا تھا وہ کسی دوسرے کو نصیب نہ ہوا اس کتاب میں ان کے حاشیہ کے متعلق لکھا ہے کہ میں نے اسے دیکھا اور اس میں سے دقيق مباحث کا مطالعہ کیا ہے۔ (۱۱)

البيضاوى پر جو شروح اور حواشی لکھے گئے ان میں علامہ عبدالحکیم ملکوئی کا حاشیہ البيضاوى سب سے زیادہ مقبول اور متدالوں ہے یہ صرف سورہ الفاتحہ اور سورہ البقرہ کے بعض حصوں پر مشتمل ہے چونکہ قاضی بيضاوى نے اپنا علمی زور انہیں سورتوں میں دکھایا ہے۔ اسی لئے ملکوئی نے ان سورتوں کو منصب کیا اور انہیں سورتوں پر کافی حاشیہ بھی لکھا ہے چنانچہ انہوں نے اپنے حاشیہ میں اپنے گرے مطالعے کا اظہار ان الفاظ میں کیا ہے۔ جوان کے تفوق علمی کی دلیل ہے۔

حَلْ أَن يَكُونُ شَرِيعَةُ الْكُلِّ وَارِدًا وَان يَطْلُعَ عَلَيْهِ إِلَّا وَاحِدٌ بَعْدَ وَاحِدٍ فَقَلَتْ

لَهُمْ أَيْهَا الْخُلَانُ الدِّينِيُّهُ وَالْأَخْوَانُ الرُّوحَانِيُّهُ إِنِّي السَّتْ نَارٌ فِي بَوَادِي هَذَا

الكتاب اتيكم منها بقس لعلكم تصطلون. (۱۲)

اسی کتاب کی تعریف علامہ مجی نے ان الفاظ میں کیا ہے۔

حاشیہ علی تفسیر البيضاوى علی بعض سورۃ البقرۃ رایتها و طالعت فیها

ابحاثاً دقیقہ (۱۳)


ملک عبدالحکیم کا حاشیہ بڑا پر مفرز اور کثیر الفائد ہے البيضاوى نے جن فنون کے سامنے یہ تفسیر مرتب کی تھی ملک ملکوئی نے ان تمام علوم و فنون پر ممارت حاصل کرنے کے بعد ان میں خود اضافہ کر کے یہ حاشیہ لکھا اور اس کی افادت کو دو چند کردیا۔ اس حاشیہ کے بعض فوائد یہ ہیں۔

۱۔ قواعد صرف و نحو کی بحثیں کھول کر بیان کی گئی ہیں اور ان کی مشکلات حل کر کے انہیں سہل اور قابل فهم بنادیا ہے۔

۲۔ ننانوس اور مشکل مفردات کی لغوی تشریحات مرتب کیں (۱۴) اور اس سلسلے میں اپنے دور کی موجود زبان فارسی سے بھی استفادہ کیا ہے۔

۳۔ علامہ البيضاوى کی بعض عبارات مقلع اور دقيق ہیں جو باآسانی سمجھ میں نہیں آتیں۔ ملک ملکوئی نے ایسی عبارت کی بہت عمدہ تشرح کی ہے اور ان کی اس طرح وضاحت کی ہے کہ وہ عبارات عربی و ان علماء باآسانی سمجھ سکتے ہیں۔

۴۔ تفسیر میں مذکور احادیث کی تحریج کی ہے اور ان کی جرح و تعديل کر کے اہل فن کی آراء کے



مطابق ان کا ضعف اور ثابت کی ہے۔

- ۵۔ قاضی بیضاوی نے شافعی نقطہ نظر کے مقابلے میں خنی نقطہ نظر پیش کیا ہے اور اس کے دلائل بھی جمع کر دیتے ہیں اس طرح کتاب فقة شافعی اور فقه حنفی کی آراء کا مجموعہ بن گئی ہے
- ۶۔ تصوف کے نکات کی صوفیہ کے نقطہ نظر سے وضاحت کی ہے اور ملا سیالکوٹی نے اپنے حاشیہ کو تصوف کی چاشنی سے ہم آہنگ کروایا ہے
- ۷۔ کلامی بحثوں پر وقت اور مفید اضافے کئے ہیں۔
- ۸۔ قاضی بیضاوی نے علوم قرآنیہ پر سیر حاصل بحث نہیں کی جبکہ علامہ سیالکوٹی نے اس کی کو پورا کر دیا ہے۔

- ۹۔ قاضی بیضاوی پر الزام ہے کہ وہ زمخشری کے خوشہ چین ہیں لیکن علامہ سیالکوٹی نے دونوں کا مقابل کر کے بیضاوی کی برتری کی نشاندہی کی ہے۔ حاجی خلیفہ (۱۵) نے اسی حاشیہ کے بارے میں لکھا ہے۔

وہ احسن الحواشی مقبولہ عند العلماء

پروفیسر ڈاکٹر امین اللہ دشیر صاحب نے اپنے ڈاکٹریٹ کے مقالہ میں ملا عبدالحکیم سیالکوٹی کے زمخشری کی تفسیر الحشاف کے حاشیہ کا بھی ذکر کیا ان کے الفاظ یوں ہیں (۲۴)۔

The field on the commentary of the Holy quran the hashia of Mulla -al Hakim is glosses on zamkhshari's kashhaf of which a manuscript copy is presxrved in Rampur and which has not been published so far جس سے اندازہ ہوتا ہے کہ ملا سیالکوٹی کا دائرہ علم اس قدر وسیع تھا کہ انہوں نے صرف تفسیر کے موضوع پر دو تصنیف یادگار چھوڑی ہیں۔

ذیل میں ملا عبدالحکیم سیالکوٹی کے حاشیہ بیضاوی سے چند اقتضادات پیش کئے جاتے ہیں۔ اگر اس کی حاشیہ کی افادیت اور اہمیت واضح ہو جائے۔

مصنف کا نام

يقول الصعيف المسكين عبدالحكيم بن شمس الدين بصيره الله بعيوب نفسه وحصل يومه خيرا

من امسى (۰)

قاضی بیضاوی کا ذکر

ان التفسير العتيق والبحر العميق المسمى- بانوار التنزيل لامام الهمام قدوة العلماء الاسلام- سلطان

المحققين- وبرهان المدققين القاضي ناصر الدين عبدالله البيضاوى قد استهتر العلماء بعن مشكلاته- واسهرا الا فكيم اهداهم لفتح صحف قانه الانه لو جازة العبارات- واحتواه على الاشارات- حر عن ان يكون شريعة لکن وارد وان يطلع عليه الا واحد بعد واحد- فقلت لهم ايها الغلان الدينية والا خوان الروحانية انى السست نارا في بوادي هنا الكتاب اتيكم منها بتيس لعلكم تصطalon فاستكشفنوا من بعض مظان بسمة ففرضت لهم ماورد في قلبي عند درسـ من حل يفيد برد قلوب الابصار- وزيارات وفعت الظفرة لنها لنوى الاعتبار

انتساب

وبلغ اقصى الامالى بالتوکل في كل حال- خلیفہ اللہ فی الارضین- غیاث الاسلام والمسیلین ذی الشوکہ العزیز المؤید بجنوداللہ الالہ ابوالمظفر شہاب الدین محمد شاہ جہان باڈشاہ المتعلق بخلق الربانی- الملقب بصاحب القرآن الثانی-

مذکورہ بالا حقائق سے زیر نظر حاشیہ کے امتیازات کھل کر سامنے آجاتے ہیں۔ کہ یہ ملا عبد الحکیم سیالکوٹی کی تصنیف ہے۔ قاضی ناصر الدین بیضاوی کی تفسیر کا حاشیہ ہے۔ اور اس میں بہت سے مسائل سے بحث کی گئی ہے اور اس حاشیے کا انتساب مشہور مغل فرمانروا شاہ جہان کی طرف کیا گیا ہے جن سے اس کتاب کے زمانہ تحریر کا بھی تعین ہوتا ہے۔

ملا عبد الحکیم سیالکوٹی کے حاشیہ علی التفسیر للقاضی بیضاوی، کو بر صغیر کے تفسیری ادب میں ایک خاص مقام ہے کیونکہ اس حاشیہ کا شمار بر صغیر کی ایسی علی تحریروں میں ہوتا ہے جنہیں پورے عالم اسلام میں پذیرائی حاصل ہے۔ یہ حاشیہ اگرچہ درسی ضرورتوں کی تکمیل اور قاضی بیضاوی کی ”انوار التنزیل“ کے ادق مباحث کو آسان زبان میں پیش کرنے کے لیے ترتیب دیا گیا لیکن یہ قرآن حکیم کے عام قاری کے لیے بہت مفید ہے۔

یہ حاشیہ قاضی بیضاوی کے صرف نحوی اور لسانی نکات کے مغلق پہلوؤں کو آسان بنا کر پیش کرتا ہے۔ قاضی بیضاوی کے مسلکی پہلوؤں کو خنثی آراء سے ہم آہنگ کر کے بر صغیر کی نکار کے قریب تر لاتا ہے۔ اس طرح یہ حاشیہ ایک جاتب قرآن فہمی کا عمدہ وسیلہ ہے تو دوسری جانب اسلامی ثقافت کی ترویج اور مسلمانوں میں اپنی ہم آہنگی کا نقیب ہے۔



حوالہ جات

MUHAMMAD P.I.O LAHORE SHAIKH AKBAR PUNJAB UNDER MUGHALAS ()

ASHRAF 1968



- ۱۔ حدائق الحنفیہ ص ۲۱۳ 'لکھنؤ' مطبع نول کشور ۱۳۰۰ھ
- ۲۔ رحمان علی 'مقالہ برائے ڈاکٹریٹ جتاب ڈاکٹر امین اللہ و شیر ص ۳۹ رحمان علی
- ۳۔ تذکرہ علمائے ہند ص ۱۱۰ - ۱۱۱ 'لکھنؤ نول کشور' ۱۹۱۳
- ۴۔ مآثرالکرام ص ۲۱۵
- ۵۔ زبید احمد عربی ادب میں بر صغیر کی خدمات (ترجمہ مشاہد حسین رزا ق) ص ۳۲۰ اور ۳۷۰ 'لاہور' ادارہ ثقافت اسلامیہ
- ۶۔ بروکلین نسل ج ۲ - ص ۶۱۳
- ۷۔ آزاد بگراہی سبعة الرجال فی آثار ہندوستان ص ۲۶ بجمنی ۱۹۱۳
- ۸۔ سورہ البقرہ آیت ۳۰
- ۹۔ سن داری ص ۳۲۲ - اس جگہ فاعل خایہ نگار نے داری اور مشکوٰۃ المساجع کا حوالہ تحریر کیا ہے ملاحظہ فرمائیے خایہ العلام عبد الحکیم سیالکوئی علی تفسیرالبیضاوی ص ۳۲۲
- ۱۰۔ خلاصۃ الاثر ج ۲ - ص ۳۱۸
- ۱۱۔ سیالکوئی ملا عبد الحکیم حاشیۃ البیضاوی (سیالکوئی) ص ۲ کوئٹہ
- ۱۲۔ خلاصۃ الاثر ج ۲ - ص ۳۱۸
- ۱۳۔ سیالکوئی ملا عبد الحکیم حاشیۃ البیضاوی ص ۹
- ۱۴۔ حاجی خلیفہ مصطفیٰ بن عبداللہ کشف الطنون ج ۲ - ص ۲۲۵ استانبول کوئٹہ مرتبہ البخش ڈاکٹر امین اللہ و شیر صاحب ص ۹۰ (مقالہ برائے ڈاکٹریٹ)
- ۱۵۔ حاشیۃ البیضاوی (سیالکوئی) ص ۲
- ۱۶۔ حاشیۃ البیضاوی (سیالکوئی) ص ۱۲
- ۱۷۔ حاشیۃ البیضاوی (سیالکوئی) ص ۳

☆☆☆☆☆